

REGOLAMENT TAL-KUMMISSJONI (KE) Nru 1417/2007
tat-28 ta' Novembru 2007
dwar il-klassifikazzjoni ta' ċerti merkanziji fin-Nomenklatura Maqghuda

IL-KUMMISSJONI TAL-KOMUNITAJIET EWOPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura ta' l-istatistika u tariffarja u dwar it-Tariffa Doganali Komuni ⁽¹⁾, u partikolarment l-Artikolu 9(1)(a) tiegħu,

Billi:

- (1) Sabiex tiġi żgurata l-applikazzjoni uniformi tan-Nomenklatura Maqghuda annessa mar-Regolament (KEE) Nru 2658/87, jehtieg li jiġu adottati miżuri li jirrigwardaw il-klassifikazzjoni ta' l-oġġetti riferiti fl-Anness ma' dan ir-Regolament.
- (2) Ir-Regolament (KEE) Nru 2658/87 stipula r-regoli ġenerali għall-interpretazzjoni tan-Nomenklatura Maqghuda. Dawn ir-regoli japplikaw ukoll għal kull nomenklatura oħra li hi kompletament jew parzjalment ibbażata fuqha jew li żżid xi sottodivizjoni addizzjonali magħha u li hi stabbilita permezz ta' dispozizzjonijiet Komunitarji speċifiċi, bil-hsieb ta' l-applikazzjoni ta' tariffa jew miżuri oħra dwar il-kummerċ merkantili.
- (3) Skond dawn ir-regoli ġenerali, il-merkanziji deskritti fil-kolonna 1 tat-tabella ppreżentata fl-Anness għandhom ikunu kklassifikati taht il-kodiċi NM indikat fil-kolonna 2, bis-saħħa tar-raġunijiet ippreżentati fil-kolonna 3.

(4) Hu xieraq li jkun stiplulat li informazzjoni tat-tariffa li torbot li nharġet mill-awtoritajiet tad-dwana ta' l-Istati Membri rigward il-klassifikazzjoni ta' merkanzija fin-Nomenklatura Maqghuda iżda li mhix skond dan ir-Regolament tista', għal perjodu ta' tliet xhur, tkompli tkun evokata mid-detentur, skond l-Artikolu 12(6) tar-Regolament tal-Kunsill (KEE) Nru 2913/92 tat-12 ta' Ottubru 1992 li jstabbilixxi l-Kodiċi Doganali tal-Komunità ⁽²⁾.

(5) Il-miżuri previsti f'dan ir-Regolament huma skond l-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

Artikolu 1

L-oġġetti deskritti fil-kolonna 1 tat-tabella imniżżla fl-Anness għandhom ikunu kklassifikati fi hdan in-Nomenklatura Maqghuda taht il-kodiċi tan-NM indikat fil-kolonna 2 ta' dik it-tabella.

Artikolu 2

Informazzjoni tariffarja li torbot maħruġa mill-awtoritajiet tad-dwana ta' l-Istati Membri, li mhix skond dan ir-Regolament, tista' tkompli tiġi evokata għal perjodu ta' tliet xhur skond l-Artikolu 12(6) tar-Regolament (KEE) Nru 2913/92.

Artikolu 3

Dan ir-Regolament għandu jidhol fis-seħh fl-għoxrin jum wara l-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 28 ta' Novembru 2007.

Għall-Kummissjoni
László KOVÁCS
Membru tal-Kummissjoni

⁽¹⁾ ĠU L 256, 7.9.1987, p. 1. Ir-Regolament kif emendat bir-Regolament tal-Kummissjoni (KE) Nru 1352/2007 (ĠU L 303, 21.11.2007, p. 3).

⁽²⁾ ĠU L 302, 19.10.1992, p. 1. Ir-Regolament kif emendat l-aħħar bir-Regolament tal-Parlament Ewropew u Kunsill (KE) Nru 1791/2006 (ĠU L 363, 20.12.2006, p. 1).

ANNEX

Deskrizzjoni tal-prodotti	Klassifikazzjoni (Kodiċi NM)	Raġunijiet
(1)	(2)	(3)
<p>1. Sett għad-dekorazzjoni tad-dwiefer li jikkonsisti fi:</p> <p>48 difer falz stoċċ żgħir tal-kolla lima għad-dwiefer lapes tal-manikjur u stikers għad-dekorazzjoni tad-dwiefer</p> <p>Id-dwiefer foloz huma plastik iffurmat u huma f'diversi qisien.</p> <p>Is-sett imqiegħed għal bejgh bl-imnut.</p>	3926 90 97	<p>Il-klassifikazzjoni hija determinata mir-Regoli Ġenerali 1, 3 (b) u 6 għall-interpretazzjoni tan-Nomenklatura Magħquda, u l-kliem tal-kodiċi NM 3926, 3926 90 u 3926 90 97.</p> <p>L-oġġetti, kif ipprezentati, jikkonstitwixxu f'sett fis-sens tar-Regola Interpretativa Ġenerali 3 (b).</p> <p>Is-sett ma jikkonsistix fi prodotti ta' manikjur skond titlu 3304 30 00 għax dan fih iż-żieda ta' dwiefer foloz li jehlu fuq il-ponta tas-saba' u ma jinkludix preparazzjonijiet tal-manikjur li sempliċement jikkuraw u jsebbhu l-id u d-dwiefer naturali (Noti ta' Spjega SA ta' titlu 3304, (B)).</p> <p>Is-sett jikkonsisti f' oġġetti differenti u għandu jkun ikklassifikat fis-subtitlu 3926 90 97 skond id-dwiefer foloz tal-plastik, li jagħtu lis-sett il-karattru essenzjali tiegħu.</p>
<p>2. Dwiefer foloz ta' plastik iffurmat.</p> <p>Huma ddisinjati biex jitwawhlu mad-difer naturali billi tintuża soluzzjoni akrilika li tgħaqqad.</p> <p>Huma ppakkjati fi kwantitajiet ta' 50, ta' l-istess daqs.</p>	3926 90 97	<p>Il-klassifikazzjoni hija determinata mir-Regoli Ġenerali 1 u 6 għall-interpretazzjoni tan-Nomenklatura Magħquda, u bil-kliem tal-kodiċi NM 3926, 3926 90 u 3926 90 97.</p> <p>Il-prodotti m'humiex ikkunsidrati li jikkonstitwixxu prodotti ta' manikjur tas-subtitlu 3304 30 00 għax dawn jinkludu ż-żieda tad-dwiefer foloz li jehlu fuq il-ponta tas-saba' u ma jikkonsistux fi preparazzjonijiet tal-manikjur li sempliċement jikkuraw u jsebbhu l-id u d-dwiefer naturali (Noti ta' Spjega tas-Sistema Armonizzata għal titlu 3304, (B)).</p> <p>Għalhekk għandhom ikunu kklassifikati bhala oġġetti oħrajn tal-plastik f'subtitlu 3926 90 97 skond il-materjal kostitwenti tagħhom.</p>
<p>3. Soluzzjoni li tgħaqqad magħmula minn:</p> <p>Ċjanoakrilat ta' l-etil Silika Poli(metakrilat metiliku) Kaliksarene Idrokinone Trigliceridi.</p> <p>Is-soluzzjoni hija intenzjonata biex twaħhal dwiefer tal-plastik iffurmat mad-difer naturali. Hija tibbies bil-mod sabiex tippermetti l-iffurmar tad-dwiefer foloz.</p> <p>Is-soluzzjoni hija ppakkjata fi stoċċijiet żgħar biż-żennuna għall-iffaċilitar u applikazzjoni preċiża. Piż nett ta' mhux aktar minn 1 kg.</p>	3506 10 00	<p>Il-klassifikazzjoni hija determinata bir-Regoli Ġenerali 1 u 6 għall-interpretazzjoni tan-Nomenklatura Magħquda, u bil-kliem tal-kodiċi NM 3506 u 3506 10 00.</p> <p>Il-prodott m'huwiex ikkunsidrat li jikkonstitwixxi preparazzjonijiet ta' manikjur jew ta' pedikjur ta' titlu 3304.</p> <p>Il-prodott huwa kolla jew adeżiv skond it-termini ta' titlu 3506.</p>